

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಚಕ್ರಪಾಣ್ಯಷ್ಟಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಚಕ್ರಪಾಣ್ಯಷ್ಟಕಂ ॥

ಸತೋಯತೋಯದಾಲಿನೀಲದಿವ್ಯವಿಗ್ರಹೋಪರಿ

ಸ್ಫುರದ್ಧಿರಣ್ಯಕಾಂತಿಜಾಲಶೋಭಿಪೀತವಾಸಸೇ |

ಕಿರೀಟರತ್ನರೋಚಿಷಾ ವಿನಿರ್ಜಿತೋಷ್ಣರಶ್ಮಯೇ

ನತಿರ್ಮಮಾಸ್ತು ಸಂತತಂ ಹೃದಿಸ್ಥಚಕ್ರಪಾಣಯೇ || ೧ ||

ಲಲಾಮಶೋಭಿತತ್ತದಂಗಸೌಭಗಾತ್ಮಮೂರ್ತಯೇ

ಲಲಾಟಗೋರ್ಧ್ವಪುಂಡ್ರಕಾಂತಿಧೂತಪಾತಕಾಲಯೇ |

ಪ್ರಪುಲ್ಲರತ್ನವಾರಿರುಟ್ಠದಾಯತಾತ್ಮಚಕ್ಷುಷೇ

ನತಿರ್ಮಮಾಸ್ತು ಸಂತತಂ ಹೃದಿಸ್ಥಚಕ್ರಪಾಣಯೇ || ೨ ||

ಅನರ್ಘರತ್ನದೀಪ್ತಪುಂಜಹೈಮಕುಂಡಲಿತ್ವಿಷಾ

ಧಗದ್ಧಗಾಯಮಾನನೈಜಗಂಡಯುಗ್ಮಶೋಭಿನೇ |

ಅಮಂದಶೀತಮಂದಹಾಸನಿರ್ಜಿತಾಮೃತಾಂಶವೇ

ನತಿರ್ಮಮಾಸ್ತು ಸಂತತಂ ಹೃದಿಸ್ಥಚಕ್ರಪಾಣಯೇ || ೩ ||

ಪ್ರಶಸ್ತಕಂಬುಕಂಧರಪ್ರಲಂಬಿಕೌಸ್ತುಭೋಲ್ಲಸದ್ -

ಬೃಹದ್ವಿಶಾಲವಕ್ಷಸಿ ಸ್ಥಿತೇಂದಿರಾವಿಭೂತಯೇ |

ಭುಜಂಗರಾಜಭೋಗದೀರ್ಘಭೂಷಣಾಧ್ಯಬಾಹವೇ

ನತಿರ್ಮಮಾಸ್ತು ಸಂತತಂ ಹೃದಿಸ್ಥಚಕ್ರಪಾಣಯೇ || ೪ ||

ಸಮಸ್ತಜೀವಸಂತತಾಂಡಕೋಟಿಪೂರ್ಣಕುಕ್ಷಯೇ

ಸದಂತರಂಗರತ್ನಪೀಠವಾಸಿನೇಽಮಲಾತ್ಮನೇ |

ಖಿಗಾಧಿರಾಜವಾಹನಸ್ಥಿತಾಯ ಶೇಷಶಾಯಿನೇ

ನತಿರ್ಮಮಾಸ್ತು ಸಂತತಂ ಹೃದಿಸ್ಥಚಕ್ರಪಾಣಯೇ || ೫ ||

ಅಶೇಷಭೂತಭೌತಿಕಾದಿವಿಶ್ವಸೃಷ್ಟಿಶಕ್ತಿಮದ್ -

ವಿಧಾತ್ಯಜನ್ಮಭೂಮಿಭೂತನಾಭಿಪಂಕಜಶ್ರಿಯೇ |
ಸಮಸ್ತವೇದಸನ್ನತಪ್ರಭಾವಯುಜ್ಜಿಜಾಂಘ್ರಯೇ
ನತಿರ್ಮಮಾಸ್ತು ಸಂತತಂ ಹೃದಿಸ್ಥಚಕ್ರಪಾಣಯೇ || ೬ ||

ದಶಾನನಾದ್ಯನೇಕದುಷ್ಟನಿಗ್ರಹಾರ್ಥಮಾದರಾದ್

ಗೃಹೀತರಾಮಕೃಷ್ಣಪೂರ್ವದಿವ್ಯಮೂರ್ತಿಕೋಟಯೇ |
ಗಜೇಂದ್ರಪೂರ್ವನೈಜಭಕ್ತಪಾಲನೈಕದೃಷ್ಟಯೇ
ನತಿರ್ಮಮಾಸ್ತು ಸಂತತಂ ಹೃದಿಸ್ಥಚಕ್ರಪಾಣಯೇ || ೭ ||

ಅಮಾಯಿಕಸ್ವರೂಪಭೂತಪಾರಮಾರ್ಥಿಕಾಶ್ರಯಾ -

ದಖಂಡಸಚ್ಚಿದಾತ್ಮಕಸ್ವರೂಪಮಾತ್ರಶೋಭಿನೇ |
ಅಥಾಪಿ ತತ್ತದುತ್ಸವಾಯ ತತ್ತದಾತ್ಮಕಾಯ ತೇ
ನತಿರ್ಮಮಾಸ್ತು ಸಂತತಂ ಹೃದಿಸ್ಥಚಕ್ರಪಾಣಯೇ || ೮ ||

ಚಕ್ರಪಾಣ್ಯಾಷ್ಟಕಸ್ತೋತ್ರಮಿದಂ ಭಕ್ತೈವ ಯಃ ಪಠೇತ್ |

ವಿಪಚ್ಚಕ್ರಾನ್ನ ತಸ್ಯಾಸ್ತಿ ಭಯಲೇಶೋಽಪಿ ಸರ್ವದಾ || ೯ ||

|| ಇತಿ ಶ್ರೀಚಕ್ರಪಾಣ್ಯಾಷ್ಟಕಂ ಸಂಪೂರ್ಣಂ ||